

संचालक, नागरी संरक्षण, महाराष्ट्र राज्य, मुंबई
यांच्या आस्थापनेवरील राज्य फिरते नागरी
आणीबाणी सेनास्तंभ, मुंबई कार्यालयातील एकूण
१०६ अस्थायी पदांना मुदतवाढ देणेबाबत.
दि.०१.०३.२०२५ ते दि.२८.०२.२०२६ पर्यंत.

**महाराष्ट्र शासन
गृह विभाग**

शासन निर्णय क्रमांक : सीडीएम-२०२४/प्र.क्र.९७/विशा-८

१२ वा मजला, नविन प्रशासकीय भवन, हुतात्मा राजगुरु चौक, मादाम कामा मार्ग,
मंत्रालय, मुंबई- ४०० ०३२,
दिनांक : २३ सप्टेंबर, २०२५.

- वाचा :-**
- १) गृह विभाग, शासन निर्णय क्र.सीडीएम-२०२४/प्र.क्र.९७/विशा-८, दि.१७.०३.२०२५.
 - २) वित्त विभाग, शासन निर्णय क्र.पदनि-२०१६/प्र.क्र.८/१६/आ.पु.क., दि.२६.०८.२०२५.
 - ३) वरीष्ठ प्रशासिक अधिकारी (प्रशासन व धोरण) नागरी संरक्षण, महाराष्ट्र राज्य यांचे पत्र क्र.नासंस/का-३/प्र.क्र.३/मुदतवाढ/फि.द./२०२५/१०४७, दि.०४.०९.२०२५.

प्रस्तावना:

संचालक, नागरी संरक्षण, महाराष्ट्र राज्य, मुंबई यांच्या आस्थापनेवरील राज्य फिरते नागरी आणीबाणी सेनास्तंभ, मुंबई या कार्यालयातील एकूण १०६ अस्थायी पदांना संदर्भ क्रमांक १ अन्वये दि.०१.०३.२०२५ ते दि.३१.०८.२०२५ पर्यंत मुदतवाढ देण्यात आली होती. सदर मुदतवाढ दि.३१.०८.२०२५ रोजी संपुष्टात आली आहे. संदर्भ क्र.२ येथील वित्त विभाग, शासन निर्णय, दि.२६.०८.२०२५ अन्वये, आकृतीबंधात समाविष्ट असलेल्या अस्थायी पदांना तसेच, यापूर्वी आढावा मंजूर केल्यानंतर निर्माण करण्यात आलेल्या परंतु ज्यांचा समावेश आकृतीबंधात करण्यात आलेला नाही, अशा अस्तित्वात असलेल्या सर्व अस्थायी पदांना दि.०१.०९.२०२५ ते दि.२८.०२.२०२६ पर्यंत मुदतवाढ देण्याचे अधिकार प्रशासकीय विभागांना प्रदान करण्यात आले आहेत. तसेच कोणत्याही परिस्थितीत कार्यालयांच्या आस्थापनेवरील मंजूर पदांचा आढावा घेऊन, सुधारित आकृतीबंधास उच्चस्तरीय समितीची मान्यता घेणे आवश्यक आहे, असे सदर शासन निर्णयान्वये वित्त विभागाने सूचित केले आहे. त्यानुसार, संचालक, नागरी संरक्षण, महाराष्ट्र राज्य, मुंबई यांच्या आस्थापनेवरील राज्य फिरते नागरी आणीबाणी सेनास्तंभ, मुंबई या कार्यालयातील एकूण १०६ अस्थायी पदांना दि.०१.०९.२०२५ ते दि.२८.०२.२०२६ पर्यंत मुदतवाढ देण्याची बाब विचाराधीन होती. त्यास अनुसरून शासन खालीलप्रमाणे निर्णय घेत आहे.

शासन निर्णय :-

संचालक, नागरी संरक्षण, महाराष्ट्र राज्य, मुंबई यांच्या आस्थापनेवरील राज्य फिरते नागरी आणीबाणी सेनास्तंभ, मुंबई या कार्यालयातील आकृतीबंधात समाविष्ट असलेल्या अस्थायी पदांना तसेच, यापूर्वी आढावा मंजूर केल्यानंतर निर्माण करण्यात आलेल्या परंतु ज्यांचा समावेश आकृतीबंधात करण्यात आलेला नाही, अशा अस्तित्वात असलेल्या सोबतच्या प्रपत्रातील एकूण १०६ अस्थायी पदांना दि.०१.०९.२०२५ ते दि.२८.०२.२०२६ पर्यंत मुदतवाढ देण्यात येत आहे.

०२. या पदांवर होणारा खर्च मागणी क्र.बी.-१ मुख्य लेखाशीर्ष “२०७०-इतर प्रशासनिक सेवा (१०६) नागरी संरक्षण (चार) राज्य फिरते नागरी आणिबाणी सेनास्तंभ-०१ वेतन” या लेखाशिर्षाखाली करण्यात यावा. सदरचा खर्च सन २०२५-२६ या वित्तीय वर्षासाठी मंजूर अनुदानातून भागविण्यात यावा.

०३. हा शासन निर्णय वित्त विभाग क्र: पदनि-२०१६/प्र.क्र.८/१६/आ.पु.क., दि.२६.०८.२०२५ अन्वये अस्थायी पदांना मुदतवाढ देण्याबाबत प्रशासकीय विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्यांचा संकेतांक २०२५०९२३१५१०३९२३२९ असा आहे. हा शासन निर्णय डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिनाक्षी कऱ्हाडे)

सोबत : प्रपत्र -अ

कार्यासन अधिकारी, महाराष्ट्र शासन

प्रत :

- १) महालेखापाल (लेखा व अनुज्ञेयता) महाराष्ट्र-१, मुंबई.
- २) महालेखापाल (लेखा परीक्षा) महाराष्ट्र-१, मुंबई.
- ३) संचालक, नागरी संरक्षण संचालनालय, महाराष्ट्र राज्य, मुंबई.
- ४) अधिदान व लेखा अधिकारी, मुंबई.
- ५) निवासी लेखा परीक्षा अधिकारी, मुंबई.
- ६) वित्त विभाग (व्यय-८)/वित्तीय सुधारणा-१, मंत्रालय, मुंबई.
- ७) निवड नस्ती, विशा-८

गृह विभाग शासन निर्णय क्रमांक : सीडीएम-२०२४/प्र.क्र.१७/विशा-८,
दिनांक: २३ सप्टेंबर, २०२५
सोबतचे “प्रपत्र-अ”

राज्य फिरते नागरी आणीबाणी सेनास्तंभ, मुंबई

| अ.क्र. | पदनाम | वेतनश्रेणी व ग्रेडवेतन | संख्या |
|-------------------------|------------------------------------|------------------------|------------|
| १ | २ | ३ | ४ |
| गट-ब | | | |
| १ | वरिष्ठ सहाय्यक उपनियंत्रक (अग्नि) | एस-१५ : ४१८००-१३२३०० | १ |
| २ | वरिष्ठ सहाय्यक उपनियंत्रक (विमोचन) | एस-१५ : ४१८००-१३२३०० | १ |
| गट-क | | | |
| ३ | तांत्रिक सहाय्यक श्रेणी-१ | एस-१४ : ३८६००-१२२८०० | १ |
| ४ | वरिष्ठ लिपिक | एस-८ : २५५००-८११०० | १ |
| ५ | लेखा लिपिक | एस-८ : २५५००-८११०० | २ |
| ६ | जोडारी यांत्रिक | एस-८ : २५५००-८११०० | १ |
| ७ | संधाता | एस-८ : २५५००-८११०० | १ |
| ८ | स्वयंवीजतंत्री | एस-८ : २५५००-८११०० | १ |
| ९ | तांत्रिक सहाय्यक श्रेणी-२ | एस-८ : २५५००-८११०० | १ |
| १० | प्रमुख अग्निशामक विमोचक | एस-७ : २१७००-६९१०० | १० |
| ११ | चालक यंत्र चालक | एस-७ : २१७००-६९१०० | ८ |
| १२ | सहाय्यक स्वयंवीजतंत्री | एस-७ : २१७००-६९१०० | १ |
| १३ | विजतंत्री | एस-७ : २१७००-६९१०० | १ |
| १४ | सहाय्यक जोडारी | एस-७ : २१७००-६९१०० | १ |
| १५ | अग्निशामक विमोचक | एस-६ : १९९००-६३२०० | ६० |
| १६ | प्रथमोपचारक | एस-६ : १९९००-६३२०० | ३ |
| १७ | चालक | एस-६ : १९९००-६३२०० | २ |
| १८ | भांडारपाल | एस-६ : १९९००-६३२०० | २ |
| १९ | लिपिक-टंकलेखक | एस-६ : १९९००-६३२०० | ३ |
| गट-ड | | | |
| २० | सहाय्यक स्वयंपाकी | एस-१ : १५०००-४७६०० | १ |
| २१ | तांत्रिक सहाय्यक स्वच्छक | एस-१ : १५०००-४७६०० | १ |
| २२ | भोजनालय सेवक | एस-१ : १५०००-४७६०० | १ |
| २३ | सफाईगार | एस-१ : १५०००-४७६०० | २ |
| एकूण अस्थायी पदे | | | १०६ |